

7-549









# వి ప ం చి

బొంబే బాపిరాజు

యువ వసంతము

1935













•

• •

ఈ మనోహర గీతికాస్తోమ, మాల-  
పించు కొన్నది విశ్వవిపంచి మున్నె ;  
మఱల నవరాగమున మధు మారుతమున  
కులికి మాఱుమ్రోగినవి కోకిల గళాన. .

\* \*  
•



## ఆ వా హ న ము

ఉదయింపం గదవోయి, ఘోస్కరుడ,  
ప్రత్యుత్థానముల్ సేయ ను  
న్నది ; బంగారపు చల్వ చప్పరములన్  
బన్నించి, విస్వేధి ను,  
బుడ సౌధములు చిత్రవర్ణముల,  
జెల్లు దీర్చుచున్ నూ యుషా  
మునితారత్నము ; ఈ యుగాని పొదువుం  
బ్రౌద్దుల్ జగత్ క్షేనుముల్.

నిండిన తేనెతో వలపు నిండిన  
డెండము గాన్క వెట్టె గై  
చండకు వేచియుండె, మమతల్ చెను  
రించిన కావిమోవి, మా

రైండ్, మిటారి తమ్మే జవరాలిదిగో!

సుకవీంద్ర రాణ్ణణీ

మండనులై న ఈ యశికుమారకు

లింతకు విన్నవింపరే ?

పవడమ్ముల్ వెలివెట్టు మావి చిగురుం

బజ్జీలు నోరూరు గా

రవపుం గ్రాంజవివీక్ష గోకిలపుం

బేరంటాండ్రు సాపాటుగా,

నవలీలామయ పంచమ శ్రుతుల

సంధానించి నీకై సుధా

రవళిన్ మంగళ నూలపించిరి, జగ

ద్రక్షాను రాగాకృతీ !

ఆరవిచ్చిన వెల్ల లతాంతచయము,

కోపాడిన వెల్ల శకుంతలమితి,

ప్రకృతిమాత సహస్రకరమ్ము లెత్తి

స్వస్తి నుడివేడి, అవతరింప గడనోయి !

# ప్రణయబంధము

అటనటం ఇక్కడ వడ్డే గోహి.నాంబువు

లల్లన చాటి మోవి చెం

గటం దరితీపి వెన్నెలల కాంతలం

దావులు ప్రోవుసేయం, జె

క్కిటం జెమరించు కోరికలు క్షీగనులం

దగుసింప, మాటి కా

రటమునం గుండు, తమ్మిజవరాల,

పనుల్ వినిపింపవేమియో ?

కలికీ, దాచురమేటికే ? మసక

చీకట్లింకం గాకొన్న పం

దిలి విప్పింపంగం బోవు, దైవత

పురంధ్రీరాజి విస్వధిలో



వెలుగుం బాసిన తాలదీపికల

నార్పింపంగ లే; దేల ప్రా  
ద్దుల గొండం దిలకింతు వింత వినఁ  
గాదో నీ రహోవృత్తముల్ ?

కోరిక దీటునట్టు లదిగో, ఉద

యాచల సానువుల్ రుచి  
స్ఫారములయ్యె ! నీ మనసు పట్టిన  
రాగమె తోచె నేమొ ది  
క్తీరము లందు ; మేల్తుసుగుఁ దీసి  
యుషాసతి పల్కరించు శృం  
గారము లేమిటే ? చెవులు కన్నులు  
గా వినుచున్న దానవే !

ప్రేమారాధన కోసమే చివురు

మోవిన్ మొల్కలెత్తించు లీ  
లా మాధుర్య రసాంచిత ప్రియ మనో  
హ్లాదాను సంధాన సం

భ్యా మేయమ్ములు, స్మృతిమ్ములు, రస  
 జ్ఞాళిన్ మహామోహ నాం  
 ఫలధ్యమ్మునఁ ద్రోసి జాణవిడుచున్  
 ప్రేమార్థవజ్జీవనీ !

అవతరించె ప్రియుండు, ఉద్యస్థనోహ  
 రాకృతిఁ; దపస్సు పండెంగదమ్మ ! ఎచటి  
 ప్రణయ బంధమ్ములో ! మిన్ను వదలనట్టి  
 రవియు, గొలఁకుఁ గదలని సీరజలతాంగి !

# సు భా షి త ము

ఏమోయి, సాగర, మన

లో మనమాంటయె సునా! తెలుపఁగా వల దీ

సాహసస్య సూనవుల, కది

యేమని పలికినను నష్టమే లేదాకదా.

రేగిన గాలిమమ్మునకె తొప్పలు

గుప్పన నప్పళించు మే

మే, గరువమ్ము తొమ్ము విడిచిపొంగ

దేశముకాని దేశ మూ

రేగుచుఁ బుట్టినట్టి నెలవితయుఁ

జింతన సేయకుండ, నీ

లాగున నెన్నియో యుగములన్

దొరిలించుచు నున్నవాడవే !

ఎవఁడోయీ, నిను నాజ్ఞ సేయఁగల వాఁ

డిన్నాళ్ళు ? నీకంత తేఁ

కువ లేకున్నది గాక, బెగ్గరిలి

గగ్గోలాంది యువ్వెత్తు నె

ల్లువలోసం దలముస్కలై గడియలో

లోకమ్ము లల్లాడు ; ని

క్కువ మీ మొక్క పదమ్ము ముందునకుఁ

గోర్కుల్ సాఁగ సాగించినన్.

నిన్నుం గన్న నెడంద జాలి మోడమున్ !

నిర్వీర్యుఁ డెవ్వఁడో తా

నెన్నేనై న సహించియుండఁ దగుఁ

గానీ, సత్యసంపన్న, నీ

కున్నే లో టది ? ఎవ్వఁ డడ్డఁ గలఁడో

యుప్పొంగుమా చూత ! మీ

మన్నున్ మిన్నులు గూడు చోట

నివసింపన్ నీకు ప్రారబ్ధమే ?

ఏ నాఁ డీచెట వీడి రాఁ గలుగు

దోయీ! వేడి కన్నీళ్ళతో

ఈ నీ జీవనమెల్ల యుప్పురిసి పోయెన్ ;

ఎంతగా సీపు లో

లోనం ఘూర్చిలినం బ్రయోజనము

పొల్లుం గాక, పై పెచ్చు నీ

నానా దుస్థితి మూలముగ దలచు

కొంటున్ గుండె నీరయ్యెనో!

వెలఁ బెట్టించిన గవ్వసేయని మహా

విద్వాంసులే నేడు ర

చ్చలలోనం దలలెత్తినారు ; జగ

మిచ్చా వ్యాపృతిన్ మీరి మే

రలఁ గొమ్ముల్ మొలిపించుకొన్న,

దకటా! రత్నాకరుం డన్న కీ

ర్తులు మ్రోయించిన నీవె కాల్గదల

వేదో ముగ్ధనున్నట్లుగా.

దొరకిన తావుకై నిలువు దోపిడి  
 యిత్తురు, పుంతత్రోవల  
 బ్బరముగఁ జేలూఁ గలసిపోయి  
 సుఖమ్ముగ నున్నవచ్చ నె  
 వ్వరు మడిగట్టియుండ్లి రిదె పల్కుము  
 వ్రేల్చునుంగఁ ; దేరగా  
 దొరకినఁ బోవనీయరు గదోయి,  
 తటస్థల మాక్రమింపుచూ !

అదియె ప్రపంచ ధర్మమగునయ్య,  
 మహామహు లెల్ల నీతి కో  
 వినులె, పగాయివారిఁ జదివించెడిచోఁ ;  
 దమపట్ల నెప్పు డె  
 య్యది యనుకులమో అరయు  
 నట్టిరె, మాయజగమ్ముచును వా  
 రిదె కలపేరు ; నీవలె వరించిన  
 పీఠము వీడకుందులే ?

ఎవడో కలండు దేవుడని మంతకు  
 జంకెదవేమొ, తల్లి త  
 క్కునయని యెందఱెందఱిసో కోరిన ,  
 వారిస సాక్ష్యమిత్తు ; మా  
 సవలము మేమె నమ్మమనినన్  
 భయమేటికి నీకు ? ఉన్నచో  
 నెవరికి లెక్క ? పిచ్చివిసు మంతకు  
 దేవుని గీపునిన్ సఖా !

కాలము మాటిపో నునది కాగల  
 వారికి నేడు రోజు, లే  
 గోలయులేక యుంద మనుకొన్నది  
 సాగడు ; లెమ్ము ! నేటి కీ  
 వేల యతిక్రమింపగదనే, గుమ  
 లెక్కిన కాళ్ళకింత సం  
 చాలసమున్ ఘటింపుము, విచారము  
 సేయగ వచ్చు బిమ్మటన్.

నీ దరినుండి నంజ పయనించెడి

వేళల హోరు మంచు నా

పాదము లంటి పోయిపోవి, బాగు

పడిం గలవంతు నెంచి నే

నేదియుఁ గోర కూరకె వచించితి

పున్నె మటంచు; సచ్చినం

గాదనకుండు నేయు ముగుగాని

యెడన్ వినిపింప కేరికిన్.

బోక మిది పలుగాకి, చీకాకు వలచు,

కోరి చూడ లే దొరుడు బాగుపడు చున్న ;

నీ శుభము నెంచి చెప్పితి, నీవు తెలియ

నేరకుండిన నాకేమి ? నీదు కర్క !



# రే రాణి

ఈ శైలిమబ్బు గుంపు సవరించిన  
రవ్వల గడ్డెపై సర గొ  
లై వ్వి యింగ కన్నెలన్ వలపు లార్చెడి  
చల్లని కన్ను సన్నలన్  
చాతరీ బిల్చు సోయగపు జాబిలి  
సవ్వలలోన జాతి నీ  
లేతి యెడందో బడి పరీమళముల్  
చిలికించునే సుధల్ !

వెన్నెల తేట వెల్లువలు విశ్వము  
నిండిన యీ నిశీధమం  
దున్నమితాస్యవై ముసరుచున్న  
కుమార సమీర పాళికిన్

మన్నన కుబ్బిపోయి కల మాధురి  
 నంతయు దోచియిత్తు వో  
 క్రొన్నన, మేలితావి యెదకుం బరు  
 నయ్యె నె? ఎంతపిచ్చివే!

అల్లనఁ బిల్లగాఁష్టులకు నాకుల  
 దాఁగిలి మూతలాను నీ  
 చల్లని రేకులన్ మధువు జాల్మొనఁ  
 దావులఁ బిక్కటిల్లి రే  
 యెల్లను బుల్కరించె ; మధురించిన  
 నీ చిలు జీవితమ్ము నే  
 పల్లవపాణి వేణిపయిఁ గ్రాఁతగ  
 నింతకు దాచి పెట్టితో!

జగతి ముంచెత్తినట్టి జ్యోత్స్నాస్రవంతిఁ  
 దేలి యాడెడి నీరొని తేనె బుగ్గ  
 ఒరసి కొని పోయి గంధబంధురములయ్యె  
 మంద సంచారముల్ మధుమారుతములు.

ఎన్నికఁ గన్న తావిఁ దులకించిన  
 నీ సగుమోము సొంపు, లోఁ  
 గొన్నది పుష్పసంచయముఁ; గోరిక  
 లూరగ నిన్నుగన్న ఏ  
 యన్నుల మిన్న మిన్నకొను నల్లనఁ  
 గేల్వెలిఁ బెట్టకుండ ? ఔ  
 నన్నది సుమ్మ నీదగు నొయారపుఁ  
 బుట్టుక, ఓ హసన్తుఘ్.

రమణి వాల్జడఁ గుల్కెదో ప్రణయమధుర  
 హృదయులకుఁ జిక్కి ? ఆ పరమేశ్వ రాంతి  
 కమును బడయుదొ భక్తుల కరము వట్టి ?  
 ఇహ పరమ్ములయందు నీ కేదిగలదొ !

## చుక్క

తాలిమిఁ బట్టుఁ దప్పి, పరదాలము  
కప్పిన నీలిమబ్బు బం  
దాలను గ్రోచి వచ్చి, యెడదం జెన  
వైచిన రాగదీప్తులం  
గ్రోలిన నీ కటాక్షములలోఁ దళకుల్  
గురిపింతు వీ యనం  
తాలయవీధి; వ్యర్థమిది యాతఁడు  
లేని యమాస చీకటిన్.

కాలుకఁ బుక్కిలించి మసకల్  
ముసుగుల్ గొనియున్న యీ నభో  
వాటికఁ బ్రాణముల్ కనులఁ బట్టె  
నిరీక్షణలోన; ఆతఁడే

నాగన దగ్గజించి చలువో

విదిలించెడి మొల్కసవ్వ ప

న్నీటఁ గరంచు సంచు గమనించెద

నెంతటి ముద్దరాలవే!

తెలియపు గాని, నీవు పలుతెన్నుల

నాతనిఁ గాచియున్నఁ గ

ల్వల పలు మోజు మిక్కుటము వానికి ;

చక్కని వాడె యెననున్

నెలనెల గండ, మట్టి మగనిం బడి

మాటికి దేవురించిన

గలదె ఫలమ్ము ? నీ మనసు గల్గిన

వాని వరింపు మన్యునిన్ .

వలపు నిండిన యెడఁద మబ్బుల మఱుంగు

జిక్కుకొననేల ? చక్కనిచుక్క; వవని

నెందఱెందఱి కలకు ప్రేమించు వారు,

ప్రకృతి శోభావిలాస లాలసులు కవులు.

# తుంపరలు

నీ చిలుమోము సొంపు గమనించిన

సంజల, నా యెడంద యం

దేచిన భావసంచయము లిట్టల

మై కనుపట్టు; జల్వలం

దాచిన దక్షిణానిల మొనరైడి

యాడిగ మిచ్చమెచ్చి నీ

చూచిన సోగచూపులకుఁ జొక్కిన

దీ ఋతులక్ష్మి, మల్లికా !

\*

\*

\*

ఎలనోటన్ జెలువంపు మల్లియనుగా

నేఁ బుట్టియున్నన్, వధూ

విలసద్దీర్ఘ విసేల వేణి పయి

నువ్విల్లారు పూగుత్తి మొ

గ్గలలో నొక్కటినై, కపోలముల

సింగారించుచున్ సర్త న

మ్ములు గావించెడి రాళ్లలోలకుల

దీప్తుల్ గప్ప రంజిల్లెదన్.

\*

\*

\*

వలపుల ముమ్మరించి చలువల్

జిగి తఱ్ఱులు గుప్పి ముచ్చటల్

గొలుపుచుఁ జెల్వపుం గొలనుహ్

విహరించుచుఁ దేలు : సారసో

త్పలములు గావు; మిట్టిపడు వాలుగ

చేపలు గావు; అందముల్

జిలికెడు చవ్వి మా సహచరీ

నయనమ్ములు సుమ్ము నెచ్చెలీ !

\*

\*

\*

కూరుకు లేని జవ్వసపుఁ గోరిక

లే యవతార మెత్తి శృం

గారముఁ గన్నవో యన ముఖమ్మున

మూఁగెన లాడు ముంగురుల్

దేరగ నుంటి మాటికి నదే

పనిగా స్పృశించి, మన్ననో  
హరిణి కింపు నింపు మలగూనిల,  
నీది యదృష్టమన్నచో!

\*

\*

\*

ఈగని నుంతు ముట్టని విహాయన

నీధులు లోన మెల్లగా  
నాగును నుంటి క్రొత్త యభిసారిక  
య, ట్లదికాద పోని, ప్రే  
నూగను వేత్త వేళక మహా  
రసికుం డెవఁడేని పంపఁగా

నేగును నుంటి వేమొ హృద

యేశ్వరికిం గుశలమ్ము దెల్పఁగా!

\*

\*

\*

“క్రమ్మట వత్తు” నంచు జెలికాడు

మధుప్రియుఁ డానఁగొన్న మా  
త్రమ్మున నమ్మి చేలికిని దక్కిన  
యాతని - చూతమిద్ది కా



ని - మ్మని పోవనీవలదు; నెమ్మది

నీ దరినున్న మేలి కా

లమ్మున రేకులన్ విచికిలా,

బలవంతమునన్ బిగింపుమా !

\*

\*

\*

కల మన సిచ్చినట్టి జలగాఢని

ఘుంచి, శశాంకమూర్తి రా

కలకలు చిన్ని కల్వపుపు కన్నులు

కాయలుగాయఁ జూచి యూ

ర్వుల నిశఁద్రోసి పుచ్చె; నెసఁగు

గలవాడె హితుండు కాని, యో

కుల తరహా లెఱుంగనిది, గోల ;

అమాన స్థరింప దయ్యెఁగా !

\*

\*

\*

అతి పిపాసాకు లాత్త, కృశాంగియయ్యఁ

దొలకరి మనమ్ము లాగ మిన్నులను గాంచు

నకట ! చాలకి తనదప్పి యూర్చుకొనఁగ,

నీళ్లు కలు వయ్యేనే ధరణీ తలాన !

సా క్తీ !

పూచిన గుచ్చమూవి నలవోకగఁ

జుట్టిన యీ లతా కుమరం

నీ చరణమ్ము లంటి యలగించిన

శైలని గడ్డి పూలగో

దాచెను దేవుడే మధువు, దద్రు

లుబ్ధుల కోసః మింక సా

క్తీ, చపకమ్ము నిండఁ గొని యీ గద

కెంపులు గ్రక్కు మోవికిన్ !

ఆసలు నిండు నవ్వుల నొడవరముగా

నడి మింటికిన్ సుధా

వాసిత మూర్తి చేరె; జలువల్

విగ మ్రింగిన పైరుగాలి నా

కోసమె వీచు; జ్వాలమునకున్

సమయ మ్మిది కాదు సుమ్ము! ద్రా  
తొసవ పాత్ర వేగ సకియా,  
కొనిరమ్ము మఱొక్క సారికిన్!

నిక్కువ; మీ సమస్త ధరణీ

వలయమ్మున నింక దేనిపైఁ  
జక్కదా లేశ మీయెడఁద; చిక్కని  
ద్రాక్ష రసాయనమ్ము నం,  
జక్క దనమ్మునన్ వయసు సంపద  
నెన్నికఁ గన్న నీయెడఁ  
దక్కిన; ఓ సుధామధురదర్శని,  
నీ చరణమ్ము లాననగా!

వలువారిం జలిగాడ్పులన్ నిమర

విష్పారంగఁ బుష్పాశ్లేతోఁ  
గరుడుల్ కట్టిన క్రొత్త తేని యల  
సింగారించు కొంచున్ లతాం





‘కోరికదీర.....సుహృద్వతి?’

తర సాధమ్ములఁ గుల్కు పూల చెలులన్  
 సంచారముల్ బుచ్చు బం  
 భరుడున్ నేనె యెఱింగి నారము చలీ,  
 మాధ్వీరసాచిత్యముల్ !

కోరికదీర మద్యమును న్రోలి  
 సమస్తము విస్తరించి, యె  
 వ్వారల కండగాని యనవద్య  
 సమాధి మునింగి నీ యెఱింగి  
 గూరుకు సంపదేళ, బ్రతుకుం  
 దొఱంగంగఁ దలంపువుట్టె; నే  
 తీఱని పున్నెపుం గలిమిఁ దీఱు  
 మనోరథముల్ సుహృద్వ్రతీ ?

భూముల నెల్ల నేలిన విభుల్  
 శయనించిరి మంటికిఁగోన; ఏ  
 దీమహి శాశ్వతమ్మనునదించుక ?  
 మ్రోడులునుం దలిర్చు నీ

యోమనిఁ జేతులార విడునట్టివి

వ్యర్థేభ్య జీవనాటు ! సా

కీ, మధుపాత్రఁ దే; మ్మిదిగొ కేల్ !

మన కన్యుల తోఁ బనేమిటన్ ?

ముదిరిన కొద్దియున్ నెగ్గు పుట్టుచు

నున్నది యీ జగమ్ము ! 'నే

బ్రదికిన యన్నినాళ్లె; యెటువంటి

విచారము లేక హాయి నీ

వదనము చూచుచున్ మధువు వారకఁ

గ్రోలెద'నంచు మొన్ననే

నలదని భాసఁ జేసికొని వచ్చితి

నో చలద్రభ కై శికా.

పడయను శాంతి యీ మధుపిపాస

యొకింత; రవంత యేనియుం

బడలిక హోక పాత్రపము పాత్రగఁ


జేసికి నందనిమ్మ ! ఓ

కృడసయి చూటగొంతు

మృది; నీ బుచ్చి ముంచుకోను;

యడుగుల దుమ్ము రాక్షసు

నెలితీయని చూచువులన్



విసతఃపరాశ్రయ, మృచల విభ్రమ

కారణ మీసుధా నికే

428

తనము, పయోధి; సర్వ విబుధ

ప్రియమోహన మూర్తి వీపు, మో

హినివిల; సత్పథప్రియుల మేము,

సుధాంధుల; మింక నేల ప్రాం

తను వడి నన్నగల్గిన కథల్ స్మరి

యింప, సుధాప్రదానినీ! పల్లవ

పట్టిన వానపాత్ర కెడబాటిడకే గుండలయ

ప్రియురాలి శివైదుర్యము

బెట్టుచు, మాద్యగుల్ సరసమృదులు

కండ్లరమోడ్చి హాయి నూ



కొట్టగ జోలబాడి బ్రతుకుల్

మఱపించెడి కోకిలమ్మకుం

జిట్టి గళమ్మగో నెవడు చిందెనొ

యీ మధువు బ్రయంపదా !

స్థిరమయి నిల్చు నా మధుర జీవన

కావ్యము సభ్యసించు స

త్పరుషులు, కాలవార్ధిఁ జనిపోయిన

నిన్నను, లోకదృష్టిలో

నెఱుకకు రాక ముందివతరించెడి

రేపుఁ ద్యజించి, నేడె సం

స్మరణ మొనర్చి, మూల పురుషస్థితి

నన్ను భజి పరే, చెలీ ?

తరుణి, నీమోవి తేనెలం దరుచితేక

సరసంబగు పానపాత్రకుఁ గలుపు రాక

బ్రదికి యున్నంత కీ యనుభవము పోక

జరుగుచో పాడు లోక మక్కఱయె లేదు !

## చందమామ

కలువపువ్వులకుఁ దక్కిలిగింతఁ బొసగించి

కొసరి మాటికి నవ్వుకొనుచు మురిసి

వలగొన్న మిమ్ము పిల్లలఁ గూడి వేడుక

తోడ దాగురు మూఁతఱిగిడి యలసి

తెఱకుఁ జుక్కల కన్నుగిలుపులఁ గడిగంట

విడిసిచ చిటునవ్వు సోడల కడరి

పరునెత్తు మున్నీటి తరంగ గుల్మాల న

వారీ యెనర్చు పొంబమున కుబ్బి

చలువవెన్నెల రేక పసాళి వలపు

నవ్వు కెరటాల తియ్యందనమ్ములోన

ఈసమస్త జగమ్ము ముంచెత్తి విడిచి

చదలఁ గొలుపుండె నెఱజోదు చందమామ.

చల్లని చూపుకొస్తు ; విరజాజులు  
 పూయు సుధాస్మితమ్ము; సం  
 పుల్ల మనోహరాకృతి; అపూర్వ  
 కళారూచిరాంశుమాల ; వి  
 ద్యుల్ల తికాపరశ్శత సముజ్వల దీప్తి,  
 బుధానురక్తి ; ని  
 న్నెల్ల నరించి వచ్చెను గదే, నెల  
 నాడె, పయోధిచంద్రమా !

కడలికఁ గూర్చు బిడ్డఁడవు, కల్పి  
 పాలంతుక మెచ్చులందు త  
 మ్ముడవు, త్రివిక్రమప్రభుని ముద్దు  
 నుటందివి, అష్టమూర్తి క్రొ  
 మ్ముడిఁ గముసేసుకొన్న విరిమొగ్గవు,  
 కాముని మేనమామ వే  
 ర్పడగ జగమ్ము మామ వపురా !  
 ఒకపాటివె నీయదృష్టముల్ !

గోరువెచ్చ వెన్నెలలు ఛకోరమునకు  
 అమరపాళికి నిత్య తుష్టాన్నదాన  
 మెవరు సమకూర్తు రమృతాత్మలింక? నిను దొ  
 లుగి తెల్లవాటునె కునలయము బ్రదుకు !

చుక్కల చందమామ, సాగసుల్  
 దిగవోసెడి నవ్వు క్రొవ్విరుల్  
 రెక్కలువిచ్చి చల్వలరింప  
 వసుంధరఁ జూడలేని యు  
 మ్ముక్కలు ఆడిపోసికొని రక్కట !  
 వారల దృష్టిదోషముల్  
 దక్కినఁ జిక్కుదే నెలనెలన్ ?  
 జగతిక్ నహిరా కృతజ్ఞతల్ !

ఎవ్వ రేమామకొన్న సేకేమికొదవ ?  
 కునలముమలర్చు చలువలఁ గొఱతపారయ,  
 దేమి గాకున్న సతుల నెమ్మోములకును  
 సాటిచెప్పిడి కవుల నేస్తములుగలవు !

## పూ ల మా ల

చల్లని వేళ, దావి వెదజల్లెడి

యీ తెలి మల్లె మొగ్గ ల

ల్లల్లన మాలఁ గూర్చి, సకీయా,

చిఱునవ్వులు తెచ్చికొందు రం.

ఇల్లిఁ మోవికిన్ ! హృదయసీమను

మున్నను కోక యవ్వె యు

తొప్పల్లము లయ్యె, నే మధురపుం

దలపుల్ దమి సిగ్గురేపుచున్ ?

మొత్తని చేతఁ బట్టుకొని మొల్పు

దగన్ సవరించి, వాసనల్

గొల్పి గొనంగ నత్తరువులుం జలికించి,

విలాసినీ, సమా

య.త్తి మొసర్చి న్నావు హృదయంగమ

భంగిమ ; డెందమందు రే

కెత్తిన ప్రేమవాంఛ ముకుళించిన

కన్నులఁ బిచ్చలించెనే !

కోమలి, పొంగిచూచె నడుగో !

నెలగులుడు, సీ యతాకిక

ప్రేమరసార్పణ భావలహరీ

విచలన్నయనోత్పలములన్ .

అమెను నేటికే దశదిశాలయ

పలక్తుల వీక్షణస్రజ

స్తోమములన్ రచించెదవు ?

చూపవె నీయెదలోనిచోద్యముల్ !

పెత్తిన తొరిల్లు మదిఁ బెంపగు

నారట ; మల్కుడై సచోఁ

దిరిగి నిగుడ్తు చూపులను దేపకు

తేపకు, నీ నిరీక్షలో

నిరవగు నోము నోచుకొనె నే

నవమోహనముగ్ధమూర్తి ? వాఁ  
డెఱుఁగడో యేమొకాని, యిటు లింతకు  
అక్కలతోడ వ్రాలడే !

కమ్మని యూర్పుగాడ్పులకుఁ గందిన

నీ నగుమోవి నేల ప్య  
ర్థమ్ముగ మూఁగనోములకుఁ దార్ప ?  
అదే కనుచుండె వీణె, గా  
త్రమ్మున మేళవించుచు సుధల్  
విరియం బలికింపు ప్రేమ గీ  
తమ్ముల, నే కుమారప్రపదశ్వుఁ డా  
తాఁ డెవఁజేర్చు వానికిన్.

పుష్పాశ్శ్మదేనోఁ బొరిలించి వాయు కి

శోరమ్ము లందిచ్చు సూడిదలును  
చిగురు మేఱల గొంతు వగిఁచెక్కిఁ గలకంఠ  
మాలపించెడి ప్రాంత దోలపాట

తెలిసీట నోలాడి తేలాడు తొగకన్నె

బిలువఁగాఁ జుక్కల తళుకుసైగ

వలపుల గుప్పి పచ్చలమీడ రేరాణి

పోత బోయుచునున్న లేతసవ్య

జిలుగురంగుల చీరలఁ గులుకులూలుక

నాకు చిలుకలు నెఱపు లాస్యమ్ముగలసి,

అతనియందు నిబద్ధమా నఖిలదృష్టి

గోచుకొనఁ జూచుపోలికఁ గోచు సబల !

ఊరిన రాగమాధురాలు నుచ్చిన

నీ విమలంపు డెంద మం

దేతిన కోర్కులం బరిమళింపఁగఁ

గ్రుచ్చిన లీల మల్లికా

హారముఁ గూచ్చి గూతఁడు ప్రియం

పడునట్టు లలంకరింపఁగాఁ

గోరికపోలు ! ధన్యుడె యగున్,

అతఁ డీప్రణయూర్చసమ్మునన్ !



తెలియఁగవచ్చె నీ ఘనసు తెల్లము

గాఁ; గను సన్నలందు వ

ర్తిలు మగఁడెంతయేనిఁ దరితీపుల

కూరిమి నించుచుండ ని

చ్చలు ; వలపుందువారమున

సంతసమే పనిగాగ నుందు, వెం

దులకయి యింతతోందర ! యిదో,

యిఁగ వచ్చెడి వేళయయ్యేనే!

రేకు రేకునఁ దలఁపులు ప్రాఁకులాడ

బువ్వపువ్వన వలపులు నివ్వటిల్లఁ

గూరిచిన మాల్య మనుభవ దూరమగునె ?

అదిగొ, కాలిచప్పుడు! పోదునమ్మ! శుభము!





‘ఈతిమిరావగుంఠనము.....తటిన్నటి!’

## మె అ పు

ఈ తిమిరావగుంతనము లించుక

యించుక దించుచున్, సుధా

శీతల మందహాస పరిషిక్త

విహార విహారచనోన్మిషత్

జ్యోతులతో దిగంతముల నొక్క

పరిన్ వెలిగించుచుండి, ని

రీతిఁ జరింతు; వింత వివరింపుము

నీ కథ లో తటిన్నటి!

జలదాంతఃపుర కేళివాసముల

లాస్యశ్రీఘదన్యాసముల్

పలుమా అధ్యయనమ్ము సల్పు దివిష

శ్వాలామణీ, నీ తనూ

విలసత్కాంతి విభాపిలాసముల

నువ్విల్లారు డెందమ్మతోఁ

గలయం జూతుము, కాని, పాంథహృదయ.

క్వాధమ్మ లా నృత్యముల్ !

చెలువారన్ సుర లెల్ల రాగడప

కుర్చీలందుఁ గొల్వొండ, బల్

శౌలపుల్ మై జిగి సొంపుఁ జూపి సభ

వారిన్ రక్తి గట్టెంతు ; మ

ద్దెలకాఁ డెవ్వఁ డపస్వరమ్ములను

బృధ్వీగోళ మూఁగించు ? నే

గ్గులకుం దగ్గ మఱొక్కనిన్ వెదకి

కీర్తుల్ వ్రాయు దిగ్భిత్తులన్.

కలనొకవార్త నిన్నడుగఁగా

గమకింతు, నెఱింగియున్నచోఁ

బలుకుము నిల్చి, మావలపు పం

టకు దెచ్చిన బిడ్డ లిద్ద కా

తల్లను వగల్ రగుల్కొలిపి మ

బ్బుల మాటయినారు; నీకు దా

రుల నెప్పుడైన గన్నడుదురో ?

మము దల్తురో ? ఓ క్షణప్రభా !

“పనిగొన కూరకే తిరుగునా

గొనరించుచు మబ్బుగుట్టముల్

గొనగొన లాడె, గొట్టు తళుకుం

గొరజ్ మెఱ పద్ది యా మహేం

ద్రుని” దనియందురే : ఉబుసు

గోపమికిన్ ముసలమ్మలాడు వా

ర్తను వెలువడ్డ పుక్కిటిపురాణము

కాదు గదా తటిల్లతా ?

ఏమయిన గాని, నీరూపు నా మనమ్ము

నింపుకొన్నది ; సాదామినీ, నిజాన

కింతయో అంతయో హృదయేశ్వరికిని

సాటి వచ్చుట సయసప్రచాలనముల.

## తే० టి బో టి

ఏమే భ్రమరాంగన, యి

ట్లీమెను దిరుగాడుచుంటి వేటికె ! ప్రణయ

శ్రీమహితండు, ప్రాణేశ్వరు

జేమే, పెడగాని చనియేనే నుడువంగదే ?

ఎక్కడవాడె ! యింత బులిపింపుల

బుచ్చెడి మాయకాడు ; ప్రా

ద్దెక్కక మున్నె లేచి పని యేమొ

మునింగిన కీవి బూవు ట

మ్మక్కల జేరి, యిచ్చకము లాడుచు

గాలము న్రోసి పుచ్చు, నీ

టక్కరి మాయదారుల తుటారిని

నీ వెను గట్టికొంటివే !

అన్య ! వచింప సిగ్గు ; అదియూ

మరియూడ ? కులాని కంతకున్

రవ్వను దెచ్చు పోకిళులె ? రాతిరియుం

బవలంచు లేదె ! యి

ట్టివ్విధి రామరామ ! ! చరియించుట

యించునె నీకుఁ గూడ ? ఆ

పువ్వులు రాలిపోను ! తలఁపుం

గొనఁజేమి రనంత నీయెడన్ !

ఏటికి ! ముద్దరాల, వతఁడే తన

మాటలు నిల్పలేడు; ఈ

పాటికిఁ జాలులే ! వెదకి వానికి

వేసరి పోయినావు ! ఆ

లాటి మహా సురూప సువిలాసి

లభింపక పోడు ! తేటి నో

టీ, టక్కొంకుకూరిమి నటించెడి

వారలతోఁ బనేమిట !



తూరుపు తెల్లవాటినది దొట్టి,

చెలీ, మునిమాపు దస్క సం

చారము, లింటి యాబిడ విచారము

దూరము ; వాడవాడ సిం

గారపు టుత్సనమ్ములు ! బికారి

మగం డికచాలు ! ఏల క

న్న రొలికింత వింతయు గణింపని

యా వెడచెల్మిసేతకున్ ?

ఓపికయేది కాల్ నిలిపియుంచి

సుఖంపంగ నింటిపట్టునం ?

దీ పరువంపు నీ వయసు కేది

సమానము ? రేపువిచ్చి యూ

మాపున వాడిపోవుచు దుమారము

దోగెడి కాలుపూవులే

తీపులు గూర్చువానికి ; సతీ,

అతఁ డీవలపే యెఱుంగజే !

ఇంటనె కాదు పో, నిముసమెచ్చటఁ  
 బాదము మోప! చొక్క వా  
 ల్గంటియె కాదు, రోజునకు లక్షలు,  
 కోటులు, సర్బదాలు మి  
 న్నంటులు ! చూడ మీ మమత లా  
 మొనగానికిఁ జెల్లెగాక ! యి  
 ట్లంటియు నంటకుండఁ దిరుగాడుట  
 యే మతమేమొ వానికిన్ !

ఇంతకు నీ వెఱుంగ వనియే  
 తలపోసెద : వీధిబడ్డ నీ  
 ముఠిను లిందఱుండ, మతిమాలిన  
 సేతలు గాక, పద్మినిన్  
 జింతన సేయునే ? బ్రదికె నీదగు  
 తాళిబఱాన, భూమిపై  
 నింతకు నూకలున్నవి, చెలీ,  
 యినుఁ డన్న మహాప్రచండుడే !

పాయని యీ వియోగమునఁ బాపము !

సామంతునావు నీవు; మీ

యాయనతోడి చెల్లి మలయానిల

నందనుఁ డప్పుడప్పు డా

ప్రాయన మేర్పడం దిరుగు, వాఁ

డగుపించిన వానిజాడ లం

దీయను వచ్చు నెట్లొ ; యెఱిగించితి

నా యెఱిగున్న సంగతిన్.

\*

\*

\*

అమ్మ, నిజాన కాతఁ డెడమై చని

నప్పుడు పట్టరాని క్రో

ధస్సున, నున్న బంధ మెడఁదన్

దెగ పంపులు సేసుకొందుఁ గా

నిమ్మ, హఠాత్తుగా నెమరనిల్చిన

వేళల నే నెఱుంగకే

సొమ్మసిలున్ మనమ్ము ; బడిఁ

జొచ్చును మేను; ముఖమ్ము ముద్దిడున్ !

# సా ఫ ల్యము

ఎవరు పారు : మేలి వలపు రీనుచుండి,  
కన్నడక గూకు నుటుగులం గదలి మెదలి,  
అమృతము జిల్కు వెన్నెల యందు, నీ వ  
నమ్ము నల సందనోపవస మొసరుతురు ?

లోకము లోకమే నిదురలోన

మునింగిన యిట్టివేళ యె

దేకతమున్న చూ మనుజుఁ డెవ్వఁడె ?

ఏమి పరీక్షనేయు ? నో

హో ! కవివోలె కన్నడుచు నుండునె !

ఎంతటి భాగ్యశాలివే !

నీకు లభించినట్టి తరినిన్ వృథ

సేయకు పువ్వుబోడివో !

పడఁతుక, నీను భాగ్యములు పండిన,

వాతఁడు చక్రవర్తులం

గడనకుఁదేను, నిన్ వలచి గాటపు

కూరిమి నింతదస్కు న

క్కడ నిలుచుండి నీ సొగసుఁ, గన్నులఁ

దూఁచెడిఁ, జాలుఁజాలు ! నీ

ముడి విడినట్టి క్రొవ్వలపుఁ బోడిమికిన్

సఫలత్వ మబ్బెఁ బో !

ఆతఁడె తల్చుకొన్నఁ గవితామృత

వాహిని నోలలార్చి ; భూ

మీతలి నీ యశస్సురణ మించగ

నక్షరరూప మిచ్చి, వి

ఖ్యాతము సేయఁజాలుఁ ; దెఱవాఁ,

తెరవాటిన యాకు జొంపపున్

మూఁతలు మాని, మానితవిముగ్ధ

శుభాకృతిఁ బైటఁ బెట్టుమా !

ఇన్ని సుమమ్ములుండఁ దరుణీ,  
వరణీయ వటంచు నెంచి ని

న్నెన్నినవాడు ; వాడు టనుటే  
తలపెట్టని కీర్తిగంధముల్

మిన్నులఁ బ్రాకు, నేటికి సుమీ  
తరియించితి పుట్టినందు ; కే

మన్నను జప్పమాటలు ! నిరర్థకముల్  
గద మా చరిత్రముల్ !

వలపు హెచ్చిన నీ నిండువయసు సొగసు  
చూటలాడఁగఁ దలచి కాచుకొని యున్న  
మధురమూర్తి అయ్యనిలకుమారకుండు  
ఎత్తి వచ్చిన కైతవాకృతియో, ఆతఁడు !

## జిన దేవుడు

ఏమిగ్నా, నృపనందనా, జగము

హాయిందేలి యోలాడు, ని

ద్రా మాధుర్యము సందుఁ గందేలియకే ;

తారాపథమ్మున్ నిశా

శ్యామారత్నము కేశపాశముల

నాచ్చాదించె ; సక్షత్ర తే

జోహంద్యమ్మును బోలి తేపకును

వాల్ జూపుల్ ప్రసాదింతువే !

అదియో ; నీ ప్రణయాధినేత్రి, సతి :

స్వప్నానందసౌభాగ్య సం

పద నుచ్యులల నూఁగి నవ్వకొను !

నీపై నెంతగా మక్కువల్

పద నెక్కించినవో కనుల్ డెలుపు

తెప్పల్ మూతలై యున్న ; నె  
మ్మది నీ చూపముఁ గాంచి సిగ్గుఁ గొనఁ  
జెమ్మల్ దేరె నుంజెక్కులున్ !

ముద్దుల మూటఁగట్టు నగుమోమునఁ  
దల్లి పయంటఁ ద్రోయుచున్  
నస్తిఁ దొఱంగి రొమ్మనకుఁ జల్లని  
చేతులు సాచుచున్న యా  
నిద్దఁపు మేల్ కడఁని పసినిగ్గుల  
వన్నెలుదేరి యచ్చునం  
గ్రుద్ది నలీల నిన్నె సరిగొన్న  
కుమారకు వై పె చూడవే ?

ఎక్కడ దీ విరాగము ? నరేంద్ర  
కుమారక, ప్రాణ మొండుగా  
మక్కువఁ బెంచుకొన్న జనమాన్యులు  
నీ తలిదండ్రు ; లీవె నా



దిక్కని చెట్టబట్టిన సతీమణి ;

మొన్నటివాడు బిడ్డ ; మూఁ

పెక్కగ నున్న రాజ్యభర మేమి

యొసర్పఁ దలంపు పుట్టెరా ?

ఈ సన్యాసము చాలు ! చెల్లినది

నీకే ; కోడె ప్రాయమ్ము సం

దా ; సౌఖ్యమ్ములు కట్టిపెట్టఁగల

పంతమ్ముల్ ? సేనానయ్య రా

జా ! సాధించెద వే మహర్థములు

కాషాయమ్ముతో ? బోని, వి

శ్వాసమ్ముంచి వచించి పోవఁ దగు

నీ వాషాంగితో సర్వమున్.

వయసును బిగ్గఁ బట్టి నిలువం

గలకా ? కలకాల మీ సరా

లయమునఁ బేదజివి యమృతత్వము

సెందునె ! దీనికింత సం

దియ పడి లేనిపోని వెళ్ళితిం

బడ బోక పురాతనంపుఁ ద్రో

వయె గొని వంగడమ్మునకు

వాసి మఱింతగఁ గట్టఁ బెట్టుమా!

అరుగు చున్నావటయ్య! రాజ్యమ్ము విడిచి;

కటికి చీకట్లు; పెనుగాలి, కంటక వన

పథము లవి; యేమి గుండె నిబ్బరము! అపుడె

క్రమ్ము కొన్న నశాకీకప్రభ లమూరె!

# సంజప్రాద్దు

చెదరిన ముంగురుల్ చెమట చిత్తడిఁ

జెక్కులనంట, మట్టియల్

మృదుల రవమ్ములం జెవుల నింపులు

నింపగఁ బచ్చగడ్డి నిం

బదిలెపు మోపుఁగట్టి తలపై

నవరించి పొలాలగట్ల నె

మ్మదిఁ జనుఁ గాఁపుచిన్నది సుమాశఁపు

పల్లెపదాలు సాడుచున్.

\*

\*

\*

అలమిన సంజ నింటిమొగమై

చనుడెంచెడి యాలవంద త్రొ

క్కులఁ బడి లేచు దుమ్ము మెఱుగుల్

గొను నల్లని మేనిచాయ ని॥





‘పడమటికొండనై త్తములపై ..... వింతగా !’

పలరగ గొల్లబోయఁ డొకఁ డల్లన  
 నేగెడిఁ, గ్రొత్తకిట్టు చె  
 ప్పల సడివిన్నఁదల్పుకడఁ బొంచి  
 కనుంగొను నాలి నెంచుచున్ .

\* \* \*

పడమటి కొండ నెత్తములపై  
 చిలికించిన కుంకుమంబు, లా  
 గడపలఁ బిల్లగాలి తరంగల్ విర  
 జిమ్మి, పికారుఁద్రిప్పు సం  
 చడి, మొసమొన్న భూమి జననమ్మును  
 గొన్న కురంగశాబకం  
 బడరిన సంతసమ్ముమొయి నారయు  
 మో మెగనెత్తి వింతగా !

\* \* \*

తలుకుల సంతరించుచు లతా  
 లలితాంగు లొసంగు పూల తె  
 ప్పల వలపుల్ గుబుల్కొనఁ ద్రపావతి  
 వోలెఁ బ్రశాంతవృత్తిఁ గొం

డల యడుగంటి చిన్ని కెరటాల

గమించు నదీమతల్లి లో

పలఁ బ్రతిబింబముల్ గని నభమ్మున

మబ్బులు నవ్వలాడెడిన్.

\*

\*

\*

పచ్చని మేతకై పరుగువాటిస

చూడకుల చిన్ని మేక లో

బెచ్చిన కోర్కె, గొండకొన కెక్కి.

సుఖమ్ముగ మేసి, మందకున్

వచ్చెడు దారిఁ గోలుపడి వందురుటల్

విని, తల్లిత్రోవ క

న్వొచ్చి కనుంగొనును బులుగు పిల్లలు

వృద్ధ పతంగ దీప్తిలో.

\*

\*

\*

ప్రకృతి సకలమ్ము, ఆనందపరతనున్న

యీ శుభక్షణమందు నిష్ఠాత్ముఁ డగుచు

నరయుచున్నాడు దేనినో తరుణుడొకఁడు

జ్ఞానియో ; వాడు సత్కవీశాను డగునా !

# త ర ం గిణి

జలదనగాగ్రశృంగముల జాతిన

రంగులతో దిగంగణ

మ్ములు కడురక్తిఁ గట్టుచు సపూర్వము

లయ్యెఁ బ్రభాతలక్ష్మి చూ

పులఁ బులకించి ; కన్ను లరమోడ్చి

ముఖాబ్జము సోగదేలుఁ జం

చల కలగీతికారవళి సాగెద

వెచ్చటికే తరంగిణి !

గరినాథ ప్రథితోత్తమాంగమునః

గోశ్కెల్ నిండ జన్మించి, ఊ

ర్వరకం డిగ్గి, గభీరమూర్తి యని చూ

రత్నాకరుం జెట్టఁ బ



ట్ట, రహిం బోవుచూ నుంటివేమొ ! వల ;

దా టాటోటురాయండు పె

క్కుర దక్కించుక యుండె ముందె ; యిక

సీకున్ వారితోఁ గాటిదే !

ప్రభవముతోడనే యొసఁగె భావ

వికాస మొకింత యాజగత్

ప్రభు, వది ; నీ నిసర్గమధురంబగు

జీవన, మొక్కవాని యా

రభటికి బందిగాబ్రదుకు భ్రష్టయి,

స్వేచ్ఛకు స్వస్తిఁజెప్పి, ని

ప్రభవయి పోక యిట్లె సహజ

స్థితినుండు, తరంగసుందరీ !

.

వ్రాలిన సంజలం దరలివచ్చిన

యచ్చపుఁ బైరుగాలి ను

య్యాలల నూఁగు వీచివసనాంచలముల్

సరిదిద్దుకొంచు, బే

రోలగమున్న సత్క-పుల నోమి,  
 ధరాజనయిత్రి యక్కునం  
 గ్రాలెడి నీ మనోహరవికస్వర  
 జీవిత మొండె సార్థమహా !

సరసజీవని, నీ సుధాస్తన్యమిచ్చి  
 సస్యములఁబెంచి పండించి, జగదనంత  
 భరణమున జీవగట్టవై పరఁగఁగలవు ;  
 నీ బ్రదుకు లోకనిష్ఠాపునీత మమ్మ !

## మూఁ గ నో ము

“సకియ, యీ మనోహరశరత్సంధ్యలందు,  
ఏ శలప్రాప్తికై విచలింపనట్టి  
దీక్ష, నోములు నోతువో తెలియఁబలుకు ;  
మతనిఁ జిరజీవిఁగాఁ జేయు వితముగాక !”

“చనవును జూపుచుండుదువు, చానరొ,  
మొన్నటిదాఁక ; యింక నా  
తనిని వివాహమై సరిగదాటదు  
వత్సర, మప్పడే మముం  
గనియను బల్కరింప ! విది గర్వమొ !  
నాధున కెట్టి భాగ్యముల్  
దనరిన మాటలాడఁ దగదా ?  
పలుకే గగనంబటే సఖి !

“దాపునఁజేరి, రాగభరితస్ఫురి  
 తాతి విలాసనేత్ర వి  
 క్షేపములన్ నయించి ; మధుశీకర  
 సేచనమంజులస్రియా  
 లాపములం గరంచెడి కళానిధి  
 నీ పతి వచ్చుచో వ్రతా  
 ద్యాపనఁజేయఁ జూడవుగ త  
 త్సుముహూర్తమునన్ సవిస్మృతిన్ ?”

“ఆ లలితస్థితానతకటాక్షము  
 లేటికి ? ఆ కరాంగుళీ  
 చాలన మేల ? ఆ విముఖసౌహృద  
 మెందుల ? కా త్రపాభరం  
 బేలనె ? బేల, ముద్దు లొలికించెడి  
 మోవిఁ దెఱల్చి తేనియల్  
 జాలుకొనంగ నొక్కనుడి చాలు !  
 ‘ వచింపు శ్రవఃప్రియమ్ముగా !

“కుదురుగఁ జేతఁ గుంకుమఁపుఁ

గ్రొంబరణెన్ ధరియించి, కుచ్చెళుల్

పదములనంటి ముద్దుఁగొనఁ బావడఁ

దాలిచి రాళ్ళనఁకిఁ జే

నదుముచు మధ్యమధ్యఁ, దిరుగాడుచు

నుంటివి వాడవాడలన్

ముదితఁ, యేమినోము లివి ?

ముక్తసరిన్ వచియింపరాదటే !”

“దిమ్మరి, యెంతకై నఁ దగుదే !

యిటులింత చికాకుఁ జేసినుం

గిమ్మనకుండ దీక్షఁ దఱిగించకయే

జరిగించుచుంటి” వం

చిమ్మెయి నెచ్చెలుల్ కొసరి హేళన

సేయ, మృదుస్మితమ్ము భా

వమ్మెఱిగింప సాయపడి, బాలిక,

నీ వ్రతరక్షకయ్యెడిన్,

నోములు నోచి కొల్లగ మనోరథముల్

సమకూర్చు కొన్న వా

రీ మహిళామతల్లులు ; తరించిన

వీరి యమోఘసద్వచ

స్తోమ విభూతి, లేత మనసుం

దడియార్చి కలంచు కోరికల్

లేమ, ఫలించుఁ దత్పదజలేజములం

దలమోపి మ్రొక్కునూ !

వలపుం జూపులఁ జుక్కము త్తయిదునల్,

వామాక్షి, నీ నోములం

దిలకింపన్ మనస్సైన మేఘముల

వీధిన్ బారులందీర్చి, పూ

వులజల్లుం గురిపించుచుండి రదె

చూపుల్ నీ పయింద్రోచి ! వా

రల లెక్కింపు ; కుమారి, వాతెఱ

తెరల్ దప్పింపకే మెల్పునన్ !

తడయక నిప్పు డోసి పసిచాన,

జయం బిది యీ పరీక్షలోఁ

బడిసిన భావిజీవితశుభప్రతి

పాదక మాను, ధాత్రి నే

ర్పడ సుయశంబు గల్గును ; భవ

జ్జయగాథల నాలపించు చె

లైడలను డెల్లువా రనుసరింతురు

నీ నియమప్రభావముల్ !

కులుకుచు వంగి యైదువలకున్

నతి సేయుచుఁ గొన్న దీవనల్

బలమయినిల్వ, నిశ్చలతఁ

బాలనఁ జేసిన మూఁగనోములో

నలవడినట్టి యా పరిధవాయితమా

నును బల్కుతేనెలన్

జిలుకుచుఁ గ్రొంజపుల్ గఱపు నీ

తెనుఁగున్ నుడికిన్ మెలంతుకా !

శ్రమపడి పల్లవాధరముఁ జక్క

బిగించి సఖిమణుల్ సరా

గము లొనరింప నోర్చి, సరిగా

వ్రతమున్ నెఱవేర్చినట్టి నీ

కు, మహి సఖండసౌఖ్యములు

కోరినకోర్కులు పండి, రాగర

క్రీమ హృదయమ్ము రంజిల సుఖంపు

భవజ్వలదీక్ష రక్షగా !



## ఇంద్రధనుస్సు

నీలు గలచోట, మబ్బులతోఁటలొనఁ  
 గోరి కూరిమిఁ జక్కల పేరఁజూండ్రు  
 సరవిఁ దమయింటి యతిధి కాపాఢలక్ష్మీ  
 కందముగఁ దీర్చికట్టి రుఝ్యాలచేరు.

\* \* \*

కన్నుల్గుట్టెడి యిట్టి రంగు లెచటం  
 గాలించి కైకొంటి ? నీ

కన్నం బోలిక లేని తూలికకు

దీర్ఘాయస్సు ! యీ చిత్రమో  
 యన్నా, మిన్నున వ్రేలవేసితి వ

దేలా ? మబ్బు పిల్లల్—మఱే  
 మన్నం బైనికనేమి—మాపుదురు ;

మూయన్ రాదె పో యింతకున్ !

\* \* \*

ఈ విల్లెక్కడదోయి ? యెక్కిడిలి

తండ్రీ ! నేరమింజేసి యే

వేవో కానిపనుల్ బొనర్చి రదె

పోనీ, బిడ్డలందింత దు

ర్భావంబే ? తలపున్నదే విలయ

మాపాదింపఁ ? జాల్పాలు ! శ్రో

ధావేశ మ్ముషసంహరింపు మిఁక,

సంతానమ్ము తుంతవ్యమా.

\*

\*

\*

మలగొని కొండ నట్టనడుమం బడి

పోయిన యీవెలుంగు శ్రో

వల శ్రమయెంచకే నడిచివచ్చిన

నీ యిలు సేర్పునంచుఁ గో

ర్కులు పురిగొన్న పీ మొదలెఱుంగని

వార్గము నాశ్రయించి యే

వలనఁ దుదిం గడింపఁగల స్వామి,

సచింపుము దోయిలించెదన్ !

\*

\*

\*

మిన్నేటి తీరభూమిని యద్దకపుర జీర

నారవై చిసది యే యమరకాంత ?

గగనేందిరకు మచ్చికను బూవుల సరము

ముడిచిన దే చుక్కముత్తయిదువ ?

మబ్బుదుప్పటికి గ్రోబట్టు వన్నెల యంచు

వేడ్క గుట్టినది యే వేల్పు పడుచు ?

స్వర్గవాసికకు బచ్చల సొగవిచ్చెన

నలుపుగా నిల్పె నే నాగకన్య ?

తీరిచిరి కెంజిపుల్ల బల్ తోరణమ్ము

నెలమి, స్వాగతసత్కారములను నడుప

వేలుపులత్రోవ ; భూమినుండి వెడలివచ్చు

నే కవికి ? వీరుసకు ? ధరణీశ్వరునకొ ?

## కాఁపుపడుచు

ఓ యెలనాఁగ, కొండి సిగ నుంచిన

పూవులు త్రోవరాతెన

న్యాయముగా; నెఱుంగ విసుమంతయు!

నేటికిఁ గాపురమ్ము నై

సేయగవచ్చి నాలుగు నిశీధులు

సాగవు, మూడునాళ్లలోఁ

దీయని కోర్కులెన్ని నినదించిన

వే, యనురాగవల్లకిన్ ?

బుడమున దుత్తలో మగని బోనము

లా యవి చెప్ప ? చేనికిన్

నిజముగ నీవు చేర్పడిననే, కల

యాకలి తీటిపోవ, నీ

రజనయనా, భవస్పృదుకరమ్ములఁ  
 బెట్టెద వంచుఁ గాక, అ  
 క్కజముగ నేల నాపడు ? నిగారపుఁ  
 గూరుము లెంత సేయునే !

పవలు పొలఃస్ఫుల్లోఁ బడిన పాటు  
 శమింపగ నెమ్మె కాని కేల్  
 జివురులు పట్టి యూపుకొను చెయ్యవో  
 ముచ్చట లాడుచుండి : వే  
 కువలను మేతకై చని శకుంతము  
 లిండ్లకుఁ జేరు వేళ గా  
 రవమున నింటికిం గలసిరాఁ గను  
 గొంటిని మిమ్ము నిర్వరన్.

ఈ పనిమాలు పెండ్లి నడ లెందులకే !  
 యొడలెల్లఁ గండ్లు గా  
 గా, పని మాని యీ వలపుకాఁ డట  
 నీ నరుడెంచు త్రోవలం

జూపు నిగుడ్చి మాటికినిఁ జూచెడిఁ  
 బోగదవమ్మ ! క్రొత్త నీ  
 తీపులుతీయముల్ ! మమత  
 తీజని ప్రొద్దులు రావు పోయినన్ !

తొయ్యలి, నీవులేక పనితోచదు  
 వానికి ; వాడులేక నీ  
 కియ్యిలు నేరరాదు, కలయించిన  
 కూరుము లెంతగట్టివో !  
 తియ్యని యీవసంత మరుడెంచిన  
 సౌఖ్యము మీకుఁగాక, యే  
 యయ్యకు సమ్మకుం గలుగునా ?  
 మగనాలి వెఱుంగ వింతయున్ !

ఒడలువంచి పనిసవరించెడి వలంతి  
 కావుపడుచ వీవు ; పనిలేక సమయమ్ము  
 విలయొనర్చు సోమరి కవి పీడు ; వీని  
 సాద లవేటికి ? నీపనిఁ జూచుకొనుము !

## క వి రా జు

అలఘుకవికులమూర్ధన్యుఁ డతఁడు ; కుటిల  
మానవసమాజకల్పితన్యూనహీన  
శాసనాధీనదుర్బలస్వాంతుఁ డతఁడు  
కాడు ; కాడు, విశ్వంఖిలకలుషబుద్ధి !

ఆతని లోకమోహనకళాభి

నివేశము, శేముషీసమా

నీత యశస్సుగంధము, పునీతము ;

దివ్యము ; స్వార్థపంకిలో

త్పాతవివేకసంకుచిత భావు

లొకింత యెఱుంగలేక యే

వో తగరాని మాట లనుచుందురు

పాపము మాటఁగట్లుచున్.

వేకువ వేళఁ గన్నులను విచ్చిన  
 చక్కని పూలతేనె య  
 త్రాఁకలి తీఱఁదాపు, మధుపార్శ్వకు  
 లించుకఁ జేరరాక క  
 న్నాకగు మేలినంపెఁగ యెయూరము  
 పోలిక జీవనమ్ము పూ  
 ణ్ణాకృతిఁ దాల్చె, నంతె ; మలి  
 నానుభవక్రియకున్ దవీయమై.

మెల్లఁగా సాగిపోయెడి మేఘశకల,  
 మింత కదలని పర్వతశృంగసీమ,  
 నీటఁ బడినచ్చు నా సెలయేటినురుగు  
 భువనమోహనసందేశములను దెచ్చు.

ఐహిక మోహ బంధనములందుఁ  
 దగుల్కొని యున్నవారి కే  
 యూహలుదెచ్చి యీక తమయున్నియై  
 చూపని ముగ్ధమోహన



స్నేహమయమ్ములైన జడచేతనముల్

కవి పల్కులందుఁ బ్ర

త్యూహము లేక నై జవిభవోన్నతి

వెల్లెడి నక్షరమ్ములై !

రాజాస్థానము లెన్నియో యతని గ

ర్వాలంకృతశ్రీపదాం

భోజమ్ముల్ దలఁదాల్చి శాశ్వత

పదమ్మున్ బొంది వర్ధిల్లు ; ని

స్తేజంబై చను వై రిపండిత ము

ఖాసీనద్యశశ్చంద్రికల్

జేజేవెట్టుచు వాని దిగ్విజయ

లక్ష్మీమందహాసమ్ములొ.

పాడులోకము ! తనబుద్ధి బండలైన ;

అతని సచ్చీలమునకు దుర్మతిఁ గళంకుఁ

దెచ్చిపెట్టెను ; సరసులు తెలియరే ని

జమ్ము ; దాని సున్నపుఁగంట దుమ్ముజల్లి ?

# సాక్షాత్కృతి

తల్లీ, ఆంధ్రపురంధ్ర, యిప్పటికి  
మూతల్ వడ్డ నేత్రమ్ములు  
త్ఫుల్లాంభోజములయ్యె ; నీ వనంగ  
నేమో యెంచుకోలేని యీ  
యుల్లమ్మింతకుఁ దల్లడిల్లినది ; నీ  
యూహణి పాతాకృతుల్  
దెల్లంబై సవి నేటి కీజడుని బుద్ధిన్  
బ్రేనువారాన్నిధి !

తెనుఁగుం దేశము పుట్టినిల్లు, గురులుం  
దిద్దించి నా రోసమాల్  
దెనుఁగుం బాసను ; ఈ శరీరమిది,  
తల్లీ, పుష్టిఁ జేకొన్న దీ

తెనుఁగు బంటుల ; జుట్ట ప్రక్కములు  
 నీ తెన్గుల్, సమస్తంబు నీ  
 తెనుఁగే యంచు నెఱింగితిన్ గత.  
 పరాధీనప్రసన్నాత్మలో.

నిలువన్ నీడయుఁ గూడుఁగూడఁ గఱవౌ  
 నిర్భాగ్యదేశీయు మూ  
 ర్తుల కంతమ్మున నీమవేదన ; వెతల్  
 దోఁగాడు నా చూపులం  
 జెలువుఁబాసిన నీ ముఖమ్ము గనుపించెన్ !  
 సత్య మిన్నాశ్చకుం  
 దెలిసెన్ నీకలయాప మెల్లయు !  
 సమస్తే అస్త్వదాంధ్రావసీ !

“ఇందలి చిత్రములు నా కృతజ్ఞతతో పాటు  
 గడించుకొన్న గౌరవమునకు భాగస్వాములు  
 శ్రీ కృష్ణమూర్తి, నతః సింహచార్య  
 సుహృద్భావులు.”

---

ఆంధ్రభూమి ముద్రణాలయము, వేపేరి, మదరాసు.

# కావ్యమాల

1	ప్రణయబంధము	...	౧
2	సుభాషితము	...	౩
3	రేరాణి	...	౧౨
4	చుక్క	...	౧౫
5	తుదిపరలు	...	౧౭
6	సాక్షి	...	౨౧
7	చందమామ	...	౨౭
8	పూలమాల	...	౩౦
9	మెఱపు	...	౩౫
10	తేటిబోటి	...	౩౮
11	సాఫల్యము	...	౪౩
12	జిన దేవుడు	...	౪౬
13	సంజప్రాద్దు	...	౫౦
14	తరంగిణి	...	౫౩
15	మూగనోము	...	౫౬
16	ఇంద్రధనుస్సు	...	౬౨
17	కాపుపడుచు	...	౬౫
18	కవిరాజు	...	౬౮
19	సాక్షాత్కృతి	...	౭౧











